

سلام کی اہمیت اور غیر مسلم کو سلام کا حکم

سید جمال الدین عمری

سلام - اسلامی تہذیب کا نشان

ایک انسان دوسرے انسان سے ملاقات کے وقت مسرت، خوشی اور تعلق خاطر محسوس کرتا ہے تو مختلف طریقوں سے اپنے جذبات کا اظہار کرتا ہے۔ اس کے لیے ہر قوم میں مخصوص الفاظ اور کلمات بھی رائج ہیں۔ ان کا تعلق مذہب، سماج، معاشرتی روایات اور رسوم و رواج سے ہوتا ہے۔ اس لیے اُسے تہذیب اور کلیجہ کا ایک اہم حصہ سمجھا جاتا ہے۔ اسلامی تہذیب یہ ہے کہ 'السلام علیکم' کے الفاظ کے ساتھ ملاقات کی جائے اس میں 'رحمۃ اللہ' و بركاتہ، کا اضافہ بھی پسندیدہ سمجھا گیا ہے۔ اسی کو اصطلاح میں سلام کہا جاتا ہے۔

قرآن مجید میں لفظ سلام کے استعمالات

سلام کا لفظ قرآن مجید میں جن مواقع پر آیا ہے ان میں سے بعض یہ ہیں :-
۱۔ امن و سلامتی کا وہ پیغام اور خوش خبری جو اللہ تعالیٰ کی طرف سے اس کے نیک بندوں کو ملتی ہے۔ چنانچہ ارشاد ہے۔

سَلَامًا عَلٰی عِبَادِیَ الَّذِیْنَ
اَصْطَقُوا (النمل: ۵۹)

سلام ہے اس کے ان بندوں پر
جن کو اس نے منتخب کیا۔

دوسری جگہ فرمایا :-

سَلَامًا عَلٰی الْمُرْسَلِیْنَ (صافات: ۱۸۱)

سلام ہے اللہ کے رسولوں پر۔

ان عمومی بیانات کے ساتھ سورہ صافات میں بعض پیغمبروں کا نام لے کر ان پر سلام

بھیجا گیا ہے۔

سَلَامٌ عَلَىٰ نُوحٍ فِي الْعَالَمِينَ (۴۹) سلام ہے نوح پر سارے جہاں والوں میں
 سَلَامٌ عَلَىٰ إِبْرَاهِيمَ (۱۰۹) سلام ہے ابراہیم پر
 سَلَامٌ عَلَىٰ مُوسَىٰ وَهَارُونَ (۱۲۰) سلام ہے موسیٰ اور ہارون پر
 سَلَامٌ عَلَىٰ آلِ يَاسِينَ (۱۲۰) سلام ہے ایاس پر

یہ اللہ تعالیٰ کی طرف سے اپنے ان نیک بندوں کے لیے امن و سلامتی کی بشارت ہے۔
 ۲۔ جنت میں اہل جنت کو خدا کی طرف سے سلام نصیب ہوگا۔

سَلَامٌ قَوْلًا مِّن رَّبِّكَ. رَحِيمٌ ۝
 سلام کہا جائے گا انھیں رب رحیم کی طرف سے۔ (النسب: ۵۸)

۳۔ حضرت ابراہیمؑ کے بارے میں ارشاد ہے:-

وَلَقَدْ جَاءَتْ رُسُلَنَا إِبْرَاهِيمَ
 بِالنَّبَاِ قَالُوا سَلَامًا قَالَ سَلَامٌ
 ہمارے فرستادے (فرشتے) ابراہیمؑ
 کے پاس (حضرت اسمعیلؑ کی) خوش خبری
 لے کر پہنچے انھوں نے ابراہیمؑ کو سلام
 (یوسف: ۶۹)

کہا اور انھوں نے بھی جواب میں سلام کہا۔

یہ مضمون سورہ ذاریات میں بھی آیا ہے (۲۵) اس سے معلوم ہوتا ہے کہ خدا کے پیغمبروں

کو فرشتے سلام کرتے ہیں اور پیغمبر اس کا جواب دیتے ہیں۔ (بکثرت احادیث سے بھی اس کا ثبوت ملتا ہے)

۴۔ اللہ کے نیک بندوں کا جنت میں فرشتے سلام کے ذریعہ استقبال کریں گے۔

(النحل: ۳۲) وہ ہر طرف سے انھیں سلام کریں گے (الرعد: ۳۴) اہل جنت سلام کے ساتھ

جنت میں داخل ہوں گے۔ (الحج: ۴۶) خود اہل جنت بھی ایک دوسرے کو سلام کریں گے۔ (یونس: ۱۰)

اس کا مطلب یہ ہے کہ اللہ کے نیک بندوں کو اس کی طرف سے سلام کی سوغات

ملتی رہتی ہے۔ فرشتے، پیغمبر اور اہل جنت ایک دوسرے کو سلام کرتے ہیں۔ اس طرح

سلام محض ایک تہذیبی روایت یا معاشرتی طریقہ ہی نہیں بلکہ اس میں پاکیزگی، تقدس اور

عظمت کے معانی پنہاں ہیں۔

۱۔ سلام، جانوں سے اعراض کا ایک مہذب اور شریفانہ طریقہ بھی ہے۔ قرآن مجید کی ہدایت ہے:-
 قاصفح عنہم وقل سلام فسوف
 یعلمون۔ (الزخرف: ۸۹)
 پس ان سے درگزر کرو اور کہو سلام ہے۔ جلد ہی انھیں معلوم
 ہو جائے گا۔

سلام کا معنی و مفہوم

سلام میں ہر طرح کے نقص اور عیب سے پاک ہونے کا تصور ہے۔ اسی پہلو سے اللہ تعالیٰ کے اسماء حسنیٰ میں سے ایک 'السلام' بھی ہے (المحشر: ۳۳) اس لیے کہ اس کی ذات بے عیب اور ان تمام کم زوریوں اور خامیوں سے مبرا اور منزہ ہے جو مخلوق میں پائی جاتی ہیں۔ سلام کا لفظ حرب کا ضد ہے جس کے معنی جنگ کے ہیں۔ اس طرح مسلم میں نجات اور سلامتی، امن و صلح اور اذیت سے محفوظ رہنے کا مفہوم بھی پایا جاتا ہے۔ اس میں دعا کے معنی بھی موجود ہیں۔ 'السلام علیکم' کے کلمات سے ملاقات کے آغاز کا مطلب یہ ہے کہ یہ ملاقات اس خدا کے نام سے ہو رہی ہے جو انسان کے ظاہر و باطن، اس کے خیالات و عزائم اور اعمال و افعال سے واقف ہے۔ بہتہیں مجھ سے خوف اور اندیشہ محسوس کرنے کی ضرورت نہیں تمہیں میری ذات سے کوئی تکلیف اور گزند نہیں پہنچے گی۔

سلام کو عام کرنے کا حکم

بکثرت احادیث میں سلام کو عام کرنے کا حکم ہے۔ حضرت عبداللہ بن عمر بن الخطابؓ کی روایت ہے کہ رسول اللہ صلی اللہ علیہ وسلم نے ارشاد فرمایا۔

اعبدوا والرحمن واطعموا
رحمن کی بندگی کرو (بھوکوں کو کھانا کھلاؤ)

= اہل کتاب کے نیک اور صالح افراد کے بارے میں ارشاد ہوا۔

وَإِذْ أَسْمِعُوا آلَ لُحْيَانَ لَمَّا جَاءَ الْغَنَمَ لَمَّا أَصْرَبُوا وَعَنَّا وَقَالُوا
لَنَا أَعْمَالٌ لَنَا وَلَكُمْ أَعْمَالٌ كَلَّمُوا سَلَامًا عَلَيْكُمْ
لَا تَبْتَغِي الْقُبْحَ لِلْبَيْنِ - (القصص: ۵۵)

اہل ایمان کی خوبی پر بیان ہوئی ہے۔ ۱۵۱ احاطہ طہم العاہلون قالوا سلاما (الفراق: ۲۲) جب ان سے جاہل الجنتہ ہیں تو وہ کہتے ہیں تمہیں سلام ہے۔

یہ سلامتی اور رحمت کی دعا کا سلام نہیں بلکہ بے تعلق اور علاحدگی کا سلام ہے۔ حضرت ابراہیمؑ کو جب ان کے باپ آذر نے سلسلہ کرنے کی دھمکی دی تو انہوں نے فرمایا۔ سَلَامٌ عَلَيْكَ سَأَسْتَغْفِرُ لَكَ رَبِّي إِنَّهُ كَانَ بِي حَفِيظًا۔ سلام ہے آپ کو میں اپنے رب سے آپ کے لیے مغفرت کی دعا کروں گا۔ بے شک وہ مجھ پر مہربان ہے۔ (مریم: ۴۷)

یہ سلام اظہارِ برکت کے لیے تھا۔ اس طرح کے سلام کے لیے ہر زبان میں مناسب الفاظ موجود ہیں۔ ایسے موقع پر ہماری زبان میں =

الطعام وافشوا السلام اور سلام کو عام کرو جنت میں سلامتی کے
 تدخلوا الجنة بسلام لہ ساتھ داخل ہو جاؤ گے۔
 حضرت عبداللہ بن سلامؓ رسول اللہ صلی اللہ علیہ وسلم کا ارشاد نقل فرماتے ہیں۔
 ایہا الناس افشوا السلام اے لوگو! سلام کو عام کرو (دھوکوں
 واطعموا الطعام وصلوا بالليل کو کھانا کھلاؤ اور رات میں جب لوگ
 والناس نیام تدخلوا الجنة سور ہے ہوں نماز پڑھو جنت میں سلامتی
 بسلام۔ لہ کے ساتھ داخل ہو جاؤ گے۔

سلام مسلمانوں کے لیے ہے

یہ اور اس نوعیت کی دیگر احادیثؓ کے سلسلہ میں ایک سوال یہ ابھرتا ہے کہ کیا ان کا تعلق صرف مسلمانوں سے ہے یا یہ مسلم اور غیر مسلم سب کے لیے عام ہیں۔ زیادہ تر علماء کی رائے یہ ہے کہ ان کے مخاطب مسلمان ہیں۔ انھیں آپس کے تعلقات میں جن باتوں کی ہدایت کی گئی ہے ان میں سے ایک یہ بھی ہے کہ وہ ملاقات کے وقت سلام کریں۔ بعض احادیث سے اس کی تائید بھی ہوتی ہے۔ حضرت ابوہریرہؓ کی روایت ہے کہ رسول اللہ صلی اللہ علیہ وسلم نے فرمایا:

لاتدخلوا الجنة حتی تؤمنوا ولا تؤمنوا حتی تعالوا۔ اولاد لکم علی شئیء اذا فعلتموه تحاببتم افشوا السلام
 تم جنت میں نہیں داخل ہو گے تا آنکہ ایمان نہ لاؤ گے اور ایمان (داخل) نہ لاؤ گے جب تک کہ آپس میں محبت نہ کرو۔ کیا میں تمہیں ایسی چیز نہ بتاؤں کہ اس پر عمل کرو تو ایک دوسرے سے محبت کرنے لگو؟

کہا جاتا ہے معانی کچھ یہ سلام کرتے ہیں۔ اس کے لیے السلام علیکم کے معنوں الفاظ استعمال نہیں ہوتے۔

۱۔ صفحہ ۶ کا حاشیہ) تفصیل کے لیے ملاحظہ ہو راجع، مفردات القرآن، مادہ سلم ص ۲۳۹ - ۲۴۱۔ ابن اثیر، النہای فی غریب الحدیث: ۱۴۲/۲ - ۱۴۸ - ابن حجر، فتح الباری: ۱۳/۱۱۔

۲۔ ترمذی، ابواب الاطعمہ، باب ماجاء فی فضل اطعام الطعام۔ ۱۔ ابواب صفحہ القیامۃ، باب....

۳۔ اس سلسلہ کی بعض اور روایات اور ان کی تشریح کے لیے ملاحظہ ہو راقم کا مضمون 'کم زور۔ اسلام کے سایہ میں، مطبوعہ ماہنامہ زندگی۔ اگست، ستمبر ۱۹۷۸ء۔

غیر مسلم کو سلام کا حکم

بینکم ۛ وہ یہ ہے کہ اپنے درمیان سلام کو عام کر دو۔

یہ حدیث بتاتی ہے کہ مسلمانوں کے درمیان سلام کا زیادہ سے زیادہ رواج ہونا چاہیے۔ اس سے اجنبیت اور دوری ختم ہوگی محبت بڑھے گی اور تعلقات مضبوط ہوں گے۔ اس سے علامہ قرطبی نے حسب ذیل استدلال کیا ہے۔

ہذا یقتضی افشاء ۛ یہ حدیث تقاضا کرتی ہے کہ سلام کو

بین المسلمین دون ۛ مسلمانوں کے درمیان پھیلا یا جائے

المشركین ۛ ذکر مشرکین کے درمیان۔

اس مفہوم کی ایک اور روایت حضرت انس سے مروی ہے۔ فرماتے ہیں کہ رسول اللہ صلی اللہ علیہ وسلم نے ارشاد فرمایا:۔

ان السلام اسم من اسماء ۛ بے شک سلام اللہ تعالیٰ کے اسم میں

اللہ تعالیٰ وضعہ اللہ فی الارض ۛ سے ایک ہے جسے اس نے زمین پر نازل

فأفشوا السلام بینکم ۛ فرمایا ہے لہذا تم اسے اپنے درمیان عام کر دو۔

ایک روایت میں شناسا، غیر شناسا یا واقف ناواقف ہر ایک کو سلام کا حکم ہے۔ چنانچہ حضرت عبداللہ بن عمرو رضی اللہ عنہما نے کہا کہ ایک شخص نے رسول اللہ صلی اللہ علیہ وسلم سے پوچھا، ای الاسلام خیر؟ (بہترین اسلام کیا ہے؟) مطلب یہ کہ اسلام کا بہترین اظہار کن صفات کی شکل میں ہوتا ہے۔ آپ نے فرمایا:۔

تطعم الطعام وتقرأ ۛ یہ کہ تم (بھوکے کو) کھانا کھلاؤ اور جسے

السلام علی من عرفتم ۛ جانتے ہو اور جسے نہیں جانتے ہر ایک

ومن لم تعرفتم ۛ کو سلام کر دو۔

ۛ سلم، کتاب الایمان، باب بیان انہ لا یدخل الجنۃ الا المؤمنون الخ ابو داؤد، کتاب السلام، باب افشاء السلام۔

ترمذی، ابواب الاستیذان، باب ما جاء فی افشاء السلام۔

ۛ سلم قرطبی: الجامع لاحکام القرآن: ۵/۳۴۔

ۛ سلم الادب المفرد: ۲/۲۹۹ قال الحافظ سندہ حسن واخرجه الزہرا والطبرانی من حدیث ابن مسعود مرفوعاً وموقوفاً

فتح الباری: ۱۱/۱۳۔

ۛ سلم بخاری، کتاب الایمان، باب اطعام الطعام من الاسلام، کتاب الایمان، باب بیان تفضل الاسلام وای

اس حدیث کے ذیل میں امام نووی فرماتے ہیں :-
 اس کا مطلب یہ ہے کہ صرف ان ہی لوگوں کو سلام نہ کرو جن سے تمہاری واقفیت ہے، جیسا کہ بہت سے لوگ کرتے ہیں۔ (بلکہ ہر ایک کو سلام کرو) لیکن یہ حکم مسلمانوں کے لیے ہے۔ غیر مسلم کو سلام کرنے میں پہل نہیں کی جائے گی۔

حافظ ابن حجر فرماتے ہیں کہ بعض لوگوں نے اس حدیث سے یہ استدلال کیا ہے کہ غیر مسلم کو بھی سلام کیا جاسکتا ہے (اس لیے کہ سلام کو عام کرنے کا حکم ہے) لیکن تفسیر میں اس کی دلیل نہیں ہے، اس لیے کہ سلام اصلاً مسلمانوں کے لیے مشروع ہے۔ حدیث کا تعلق ان ہی سے ہے۔ (من عرفت، جس سے تم واقف ہو) سے مراد مسلمان ہے۔ (من لم تعرف، جس سے تم واقف نہ ہو) اس کی دو شکلیں ہیں۔ ایک یہ کہ عدم واقفیت کے باوجود اگر وہ مسلمان ہے تو اسے سلام کرنے میں پیش قدمی کی جائے گی، لیکن اگر اس کے مسلمان ہونے کا علم نہیں ہے تو احتیاطاً سلام کیا جائے گا جب تک کہ یہ بات معلوم نہ ہو جائے کہ وہ غیر مسلم ہے۔ یہی بات علامہ عینی نے بھی کہی ہے۔

حدیث میں سلام کو عام کرنے کا اشارہ ہے لیکن اس میں جو عموم ہے وہ مسلمانوں کے ساتھ مخصوص ہے (دوسرے لفظوں میں حدیث کا منشا یہ ہے کہ سلام کو صرف مسلمانوں کے درمیان عام کیا جائے) کافر کو سلام کرنے میں پہل نہیں کی جائے گی۔

غیر مسلموں کو سلام کرنے کی ممانعت

مسلمانوں کے درمیان سلام کو عام کرنے کے حکم سے یہ ثابت نہیں ہوتا کہ کسی غیر مسلم کو سلام نہیں کیا جاسکتا۔ اس نقطہ نظر کی اصل دلیل حضرت ابو ہریرہ کی روایت ہے کہ رسول اللہ صلی اللہ علیہ وسلم نے ارشاد فرمایا:

۱۔ نووی: شرح مسلم ج ۲، ص ۱۰۔

۲۔ فتح الباری: ۱۱/۲۱

۳۔ عینی، عمدۃ القاری: ۱/۱۵۶

غیر مسلم کو سلام کا حکم

لا تَدِينُ الْيَهُودَ وَالنَّصَارَى
بِالْسَّلَامِ فَاذِ الْقَيْمِمْ اِحْتِمْ
فِي طَرِيقِ فَاظْطَرُّوْهُ اِلَى اَضِيْقَهُ لَمْ
يَهُودُ وَنَصَارَى كُو سَلَامِ كَا اَعَاظِمْ تَهْمَارَى
طَرَفِمْ سَهْ نَهْوَانِمْ مِيْمْ سَهْ كَسَى سَهْ
رَا سْتَهْ مِيْمْ تَهْمَارَى مَلَا قَاتِمْ هُو جَا ئَهْ تُو
اَسَهْ اَسْ كَهْ تَنَكِمْ حَصِيْمْ حَلْفَهْ پَرِمْ جُو رُ كُو .

اس سے یہ استدلال کیا گیا ہے کہ یہود و نصاریٰ کو سلام کرنے میں پیش قدمی نہیں کی جائے گی اور انھیں راستہ کے کنارے چلنے پر مجبور کیا جائے گا۔

ممانعت کی نوعیت

سوال یہ ہے کہ یہ حکم کیا مستقل نوعیت کا ہے یا اس وقت کے مخصوص حالات کے تحت دیا گیا ہے۔ رسول اللہ کے مدینہ منورہ پہنچنے کے فوراً بعد یہود کے ساتھ امن و امان، مذہبی آزادی اور باہمی تعاون کا معاہدہ ہوا لیکن انھوں نے کبھی اس کی پاس داری نہ کی۔ اسلام دشمنی، سازشیں اور خیانتیں روز بروز بڑھتی ہی چلی جا رہی تھیں۔ سلام و کلام میں ان کے غیر شریفانہ رویہ کا ذکر آگے آ رہا ہے۔ ان کی ان تمام حرکتوں کے باوجود قرآن نے درگزر کا حکم دیا (البقرہ: ۱۰۹) جب یہ سازشیں آخری لٹکے پہنچ گئیں تو ان سے جنگ بھی ہوئی اور انھیں جلا وطن بھی کیا گیا۔ (احقر: ۱، ۵) اس طرح حالات کے لحاظ سے ان کے سلسلہ میں اسلام کے رویہ میں تبدیلی آتی رہی ہے۔

۱۔ مسلم، کتاب السلام، باب البیعی عن اہل الکتاب بالسلام، ابواب الاستیذان، باب ماجاء فی کراہیۃ التسلیم علی الذمی۔ ابوداؤد، کتاب السلام، باب فی السلام علی اہل الذمہ، مستدرک: ۱۹/۴، حدیث نمبر ۹۹۲
مسند کی ایک روایت میں یہود کی جگہ مشرکین کا لفظ آیا ہے ۱۵/۱۹ حدیث نمبر ۹۷۲۔

۲۔ راستہ سے متعلق اس ہدایت کا مطلب یہ ہرگز نہیں ہے کہ انھیں راستہ سے دھکا دے کر کنارے کر دیا جائے تاکہ وہ آسانی سے نپچل سکیں بلکہ بھڑبھاڑ اور اڑھام ہوتوان کے احترام میں خود کنارے ہو کر انھیں درمیانی راستہ نہ دیا جائے بلکہ اسی زحمت اور تنگی سے گزرنے دیا جائے۔ اگر راستہ کشادہ ہوا تو کسی کے گزرنے میں کوئی زحمت نہ ہوتی وہ سب کے ساتھ چل سکتے ہیں۔ ایسی صورت میں انھیں کنارے چلنے کا پابند بنانا بلاوجہ کی اذیت رسائی ہے جس کی شرعی نیت اجازت نہیں دی ہے فتح الباری: ۱۱/۲
۳۔ معاہدہ کی تفصیل کے لیے دیکھی جائے۔ ابن ہشام: سیرۃ النبیؐ ۲/۱۱۹-۱۲۴

ہو سکتا ہے کہ سلام میں پیش قدمی نہ کرنے اور راستہ میں ان کا احترام نہ کرنے کی ہدایت اسی طرح کے حالات میں دی گئی ہو۔ ظاہر ہے حالات کے بدل جانے کے بعد حکم بھی بدل جائے گا۔ اس کی تائید بعض صحابہ و تابعین کے عمل سے ہوتی ہے۔

غیر مسلم کو سلام کرنے کا ثبوت

روایت ہے کہ حضرت ابو امامہؓ کا راستہ چلتے ہوئے مسلمان، نصرانی، چھوٹے یا بڑے جس کسی کے پاس سے بھی گزر ہوتا سلام کرتے۔ جب ان سے اس سلسلہ میں دریافت کیا گیا تو فرمایا کہ ہمیں سلام کے عام کرنے اور پھیلانے کا حکم ہے۔ یہ بیہقی کی روایت میں ہے کہ حضرت ابو امامہؓ نے فرمایا کہ یہ مسلمانوں کے لیے برکت کی دعا اور ذمیوں کے لیے امن و امان کا اظہار ہے۔ یہ امام ابن جریر طبری کہتے ہیں کہ سلف سے مروی ہے کہ وہ اہل کتاب کو سلام کیا کرتے تھے۔

حضرت عبداللہ بن مسعودؓ، ابو دردارؓ اور فضالہ بن عبیدؓ کے متعلق آتا ہے کہ وہ اہل کتاب کو سلام کرنے میں پہل کرتے تھے۔ یہ عون بن عبداللہؓ کہتے ہیں کہ محمد بن کعب قرظی نے بیان کیا کہ انھوں نے حضرت عمر بن عبدالعزیزؓ سے دریافت کیا کہ ذمیوں کو سلام کرنے میں پیش قدمی کی جاسکتی ہے؟ انھوں نے جواب دیا کہ ہماری طرف سے سلام کی ابتدا صحیح نہیں ہے البتہ ان کے سلام کا جواب دیا جائے گا۔ عون بن عبداللہ نے اس مسئلہ میں خود محمد بن کعب قرظی کی رائے دریافت کی تو انھوں نے کہا کہ انھیں آگے بڑھ کر سلام کرنے میں کوئی حرج نہیں ہے۔

۱۔ قال الحافظ اخرج الطبری بسند جيد - فتح الباری : ۱۱ / ۴۱۔

۲۔ ابن حجر، فتح الباری : ۱۱ / ۳۹۔ قرطبی، الجامع لاحکام القرآن : ۱۱ / ۱۱۲۔

۳۔ قرطبی، الجامع لاحکام القرآن : ۱۱ / ۱۱۲۔

۴۔ عینی، عمدۃ القاری : ۱۲ / ۱۹۔

۵۔ ابن حجر، فتح الباری : ۱۱ / ۳۹۔

غیر مسلم کو سلام کا حکم

امام اوزاعی سے سوال کیا گیا کہ ایک مسلمان کسی غیر مسلم کے پاس سے گزرتے وقت سے سلام کر سکتا ہے؟ انھوں نے جواب دیا اگر تم نے سلام کیا تو اس سے پہلے صالحین نے سلام کیا ہے اور اگر تم نے سلام نہیں کیا تو صالحین نے سلام نہیں بھی کیا ہے۔ (یعنی سلف سے دونوں طرح کے عمل منقول ہیں۔)

سماجی تقاضوں کے تحت غیر مسلم کو سلام کا جواز

ایک خیال یہ ہے کہ مسلمانوں کے درمیان تو سلام کو ہر موقع اور طاقات پر عام کرنے کا حکم ہے، غیر مسلموں کے بارے میں اس طرح کی ہدایت نہیں ہے، البتہ سماجی ضروریات اس کا تقاضا کر رہی ہوں تو انھیں سلام کیا جاسکتا ہے۔
حضرت علقمہؓ کہتے ہیں کہ ہم لوگ حضرت عبداللہ بن مسعود کے ساتھ ایک سفر میں تھے۔ کچھ دہقان (ذمی) بھی شریک سفر تھے۔ کچھ فاصلہ طے کرنے کے بعد ان کا راستہ الگ ہو گیا اور وہ اس پر چلنے لگے تو حضرت عبداللہ بن مسعودؓ نے انھیں سلام کیا۔ میں نے عرض کیا کہ ذمیوں کو سلام کرنا کیا ناپسندیدہ نہیں ہے؟ حضرت عبداللہ بن مسعودؓ نے جواب دیا کہ یہ تو حقِ صحبت ہے۔

بعض فقہاء کی رائے یہ ہے کہ مسلمان کا اپنی کسی حاجت اور ضرورت کے تحت غیر مسلم کو سلام کرنا جائز ہے۔ قاضی عیاض کے بقول یہ حضرت علقمہ اور امام نخعی کا قول ہے۔

۱۔ قرطبی، الجامع لاحکام القرآن: ۱۱/۱۱۲۔ نووی شرح مسلم ج ۵، ۱۴/۱۴۵۔

۲۔ قال الحافظ الخرج الطبری بسند صحیح، فتح الباری ۴۱/۱۱۔ قرطبی، الجامع لاحکام القرآن: ۱۱/۱۱۲۔
مصنف عبدالرزاق کی روایت میں علقمہ کے سوال اور حضرت عبداللہ بن مسعود کے جواب کا ذکر نہیں ہے۔ ۱۲/۶۔
امام محمد کی روایت ہے کہ ایک ذمی نے جو حضرت عبداللہ بن مسعود کے ساتھ تھا، جدا ہوتے وقت سلام کیا تھا اور حضرت عبداللہ بن مسعودؓ نے جواب دیا تھا۔ کتاب الآثار ص ۱۲۸۔ (مطبع اسلامی لاہور ۱۹۱۱ء) علامہ ابو بکر حبیب نے حضرت علقمہ کی روایت نقل کرنے کے بعد لکھتے ہیں: ظاہر یہ ہے کہ عبد اللہ بن مسعودؓ نے ان لوگوں کو سلام کیا تھا، اس لیے کہ لایکروہ عند احد؛ احکام القرآن: ۳/۵۲۵ یعنی بظاہر حضرت عبداللہ بن مسعودؓ نے ان لوگوں کو سلام کیا تھا، اس لیے کہ جہاں تک سلام کے جواب کا تعلق ہے وہ کسی کے بھی نزدیک ناپسندیدہ نہیں ہے۔ ۳۔ نووی، شرح مسلم ج ۵، ۱۴/۱۴۵۔

غیر مسلم کو سلام کا حکم

فہرست نہیں ہے، آدمی اپنے حالات اور ماحول کے لحاظ سے ان کا تعین کرے گا جہاں کسی ضرورت کا تقاضا ہو غیر مسلم سے ملاقات، سلام اور مصافحہ بلا کر بہت جائز سمجھنا چاہیے۔

تالیف قلب کے لیے سلام کی گنجائش

ایک خیال یہ ظاہر کیا گیا ہے کہ اسلام کے ابتدائی دور میں شاید تالیف قلب کے لیے غیر مسلموں کو سلام کرنے کی اجازت تھی لیکن جب اسلام کو اقتدار اور استحکام حاصل ہو گیا تو اس کی ضرورت نہیں رہی۔

یہ بات اس وقت صحیح ہوگی جب کہ ہمیں یقین کے ساتھ معلوم ہو کہ افتاء اسلام کا حکم پہلے اور ممانعت کا بعد میں دیا گیا۔ لیکن اس کا کوئی ثبوت نہیں ہے۔ دوسرے یہ کہ تالیف قلب کا مقصد غیر مسلموں کے قلوب کو اپنی زبان اور اپنے حسن سلوک سے اسلام کی طرف مائل کرنا۔ بتایا گیا ہے۔ یہ کوئی وقتی اور سنگامی مقصد نہیں ہے بلکہ مضبوط سے مضبوط اسلامی حکومت قائم ہو جائے تو بھی باقی رہے گا۔ الایہ کہ ریاست میں کوئی غیر مسلم ہی نہ ہو۔ صحیح بات یہ کہ اسلام نے جن اعلیٰ اخلاقیات کی تعلیم دی ہے سلام اسی کا ایک حصہ ہے۔ اس پر اسی پہلو سے غور کرنا چاہیے۔

مسلمانوں اور غیر مسلموں کے مشترک مجمع کو سلام

اگر مجلس میں مسلم اور غیر مسلم دونوں موجود ہوں تو سلام کیا جا سکتا ہے۔ اس کا ثبوت صریح حدیث سے ملتا ہے۔

حضرت امامہ بن زید بدر سے پہلے کا واقعہ بیان کرتے ہیں کہ آپ حضرت سعد بن عبادہ کی عیادت کے لیے تشریف لے گئے۔ سواری گدھے کی تھی۔ اس پر زمین اور فد کی چادر پڑی ہوئی تھی۔ پیچھے آپ نے حضرت اسامہؓ کو بٹھالیا۔ راستہ میں ایک ایسی مجلس سے گزر رہا جس میں مسلمان، بت پرست مشرکین اور یہود تھے۔ ان میں مشہور منافق عبداللہ

۱۔ ابن حجر، فتح الباری: ۵۶/۱: یعنی۔ عمدۃ القاری: ۱۵۷/۱۔

۲۔ ابن عابدین، رد المحتار علی الدر المختار: ۵۰/۲۶۴

بن ابی بھی تھا۔ اور حضرت عبداللہ بن رواحہ بھی مجلس میں موجود تھے۔ جب آپ قریب پہنچے تو سواری کی گردوغبار اڑنے لگی۔ عبداللہ بن ابی نے چادر سے اپنی ناک ڈھک لی اور کہا کہ ہم لوگوں پر گردوغبار نہ اڑاؤ۔ رسول اللہ صلی اللہ علیہ وسلم نے سلام کیا اور سواری سے اتر گئے۔ ان لوگوں کو اللہ کی طرف دعوت دی اور قرآن کی تلاوت کی۔ عبداللہ بن ابی نے اس کے جواب میں کہا۔ اگر آپ کی بات حق ہے تو اس سے اچھی کون سی بات ہو سکتی ہے لیکن آپ ہمیں ہماری مجالس میں آکر پریشان نہ کریں۔ آپ اپنے مقام پر جا لیں ہمیں سے جو آپ کے پاس پہنچیں انہیں اپنی باتیں سنائیں حضرت عبداللہ بن رواحہ نے فرمایا کہ ہم چاہتے ہیں کہ آپ اپنی باتیں ہماری مجالس میں پیش فرمائیں، ہم انہیں پسند کرتے ہیں۔ اس کے بعد مسلمان اور مشرکین اور یہود ایک دوسرے کو برا بھلا کہنے لگے اور مار پیٹ شروع ہو گئی۔ رسول اللہ صلی اللہ علیہ وسلم نے انہیں خاموش اور پرسکون رہنے کی تلقین فرمائی۔ پھر آپ اپنی سواری پر سوار ہوئے اور حضرت سعد بن عبادہ کے پاس پہنچے۔ فرمایا۔ اے سعد! کیا تم نے ابوجباب (عبداللہ بن ابی) کی باتیں سنیں۔ اس نے یہ اور یہ کہا ہے۔ انہوں نے فرمایا۔ اے اللہ کے رسول! اسے معاف فرمائیے۔ قسم خدا کی! اللہ نے آپ کو بڑا اونچا مقام عطا کیا ہے۔ مدینہ کے لوگوں نے یہ طے کر رکھا تھا کہ اسے تاج پہنائیں گے (بادشاہ بنائیں گے) اللہ تعالیٰ نے اس حق کے ذریعہ جو اس نے آپ کو عطا کیا ہے، اس منصوبہ کو ختم کر دیا۔ اس وجہ سے اس کا دم کھٹنے لگا ہے اور یہ حرکت اس نے اسی وجہ سے کی ہے۔ چنانچہ آپ نے اسے درگزر کر دیا۔

اس حدیث سے رسول اللہ صلی اللہ علیہ وسلم کی سیرت کے مختلف پہلو سامنے آتے ہیں۔ اس سے آپ کی دعوتی جدوجہد، مخالفین تک اسے پہنچانے کی فکر، آپ کا صبر، حلم اور عفو و درگزر اور چھوٹوں کی خبر گیری اور عیادت وغیرہ کا اندازہ ہوتا ہے۔ اسی سے اس بات کا بھی ثبوت ملتا ہے کہ مسلمانوں اور غیر مسلموں کی ملی جلی مجلس کو سلام کیا جاسکتا ہے۔ حضرت حسن بصری فرماتے ہیں کہ جب تمہارا گزر کسی ایسی مجلس پر ہو جس میں مسلم اور

۱۔ بخاری، کتاب الاستیذان، باب التسليم فی مجلس فیہ اخلاط من المسلمین و المشرکین، کتاب المرضی، باب عیادۃ المرضی و البکا و ماشیاء مسلم، کتاب الجہاد، باب ما لقی النبی من اذی المشرکین و المنافقین۔

غیر مسلم کو سلام کا حکم

غیر مسلم دونوں ہوں تو سلام کرو۔

اس حدیث کی بنیاد پر امام نووی فرماتے ہیں کہ جس مجلس میں مسلمان اور کافر ہوں یا ایک ہم مسلمان ہو تو اسے سلام کیا جاسکتا ہے لیکن سلام کرتے وقت مسلمان کو مخاطب سمجھا جائے۔

حضرت اسامہؓ کی اس حدیث میں جس مجلس کا ذکر ہے اس میں مسلمانوں میں عبداللہ بن رواحہؓ کی موجودگی کا تو ثبوت ملتا ہے لیکن یہ صراحت نہیں ہے کہ رسول اللہ صلی اللہ علیہ وسلم نے صرف ان کو مخاطب سمجھ کر سلام کیا تھا۔ یہ بات ان احادیث کی بنیاد پر کہی گئی ہے جن میں غیر مسلموں کو سلام کرنے سے منع کیا گیا ہے لیکن جیسا کہ ہم نے عرض کیا ان کا موقع و محل دوسرا ہے۔

اس سلسلہ کا ایک سوال یہ ہے کہ صرف غیر مسلموں کے مجمع میں دعوت و تبلیغ کے لیے جانا ہو تو کیا اسے سلام کیا جاسکتا ہے؟ میرے خیال میں اس کی گنجائش نکل سکتی ہے۔ اس لیے کہ جب انفرادی نوعیت کی سماجی، معاشرتی اور طبی ضروریات کے تحت غیر مسلم کو سلام کرنے کی فقہاء کے ہاں اجازت ملتی ہے تو دین کے عمومی مفاد اور دعوت و تبلیغ کے لیے بھی اس کی اجازت ہونی چاہیے۔ اس سے تالیفِ قلب کا بھی فائدہ حاصل ہو سکتا ہے، جس کی طرف بعض فقہاء نے اشارہ کیا ہے۔

سلام کے جواب کا حکم

اب سلام کے جواب کے مسئلہ کو لیجئے۔ اس کا حکم قرآن مجید میں ان الفاظ میں دیا گیا ہے:

وَإِذَا أَحْسَبْتُمْ أَنَّكُمْ بِنَجِيَّةٍ فَعَبُّوا	جب تمہیں کوئی سلام کرے تو اسے
بِأَحْسَنِ مِنْهَا أَوْ دُدُّوْهَا	اس سے بہتر طریقہ سے یا کم از کم اسی طرح
إِنَّ اللَّهَ كَانَ عَلِيمًا حَكِيمًا	جواب دو۔ بیشک اللہ ہر چیز کا حساب لینے

سہ عبدالرزاق، المصنف: ۶/۱۶۶، قرطبی، الجامع لاحکام القرآن: ۱۱/۱۱۲

سہ نووی: شرح مسلم ج ۵ جز ۱۴ ص ۱۴۵۔ ۳۷۷

حَسْبِيَ اللَّهُ (النساء: ۸۶) والا ہے۔

اس آیت کی بنیاد پر علامہ قرطبی کہتے ہیں۔

اجمع العلماء ان	علماء کا اتفاق ہے کہ سلام کے ذریعہ
الابتداء بالسلام سنة	(ملاقات کی) ابتدا کرنا ایسی سنت ہے
مرغب فيها وردة فریضة	جس کی ترغیب دی گئی پھر با اس کا جواب
	دینا تو یہ فرض ہے۔

اس آیت کے ذیل میں علامہ ابن کثیر کہتے ہیں۔

ای اذا سلم علیکم	یعنی جب تمہیں کوئی مسلمان سلام
المسلم فردو اعلیہ افضل	کرے تو اس نے جن الفاظ میں سلام کیا
مما سلم اور دو اعلیہ بثل	ہے ان سے بہتر یا ان ہی کے مثل الفاظ
ما سلم فالزیادة مندوبه	میں جواب دو۔ سلام سے زیادہ الفاظ
والمماثلة مفروضة علیہ	میں جواب دینا مندوب اور پسندیدہ
	ہے اور ان ہی کے مثل الفاظ میں جواب
	دینا فرض ہے۔

روایات سے معلوم ہوتا ہے کہ کسی مسلمان نے 'السلام علیکم' کہا تو اس کے جواب میں 'وعلیکم السلام' کہنا بھی صحیح ہے اور 'وعلیکم السلام ورحمۃ اللہ' بھی کہا جاسکتا ہے پہلی صورت اسی کے مثل جواب کی اور دوسری صورت بہتر جواب کی ہے کسی مسلمان نے 'السلام علیکم ورحمۃ اللہ' کہا تو اس کے جواب میں 'وعلیکم السلام ورحمۃ اللہ' کہنا اسی جیسا جواب ہوگا اور بہتر جواب یہ ہے کہ 'وعلیکم السلام ورحمۃ اللہ وبرکاتہ' کہا جائے۔ اگر کسی نے 'السلام علیکم ورحمۃ اللہ وبرکاتہ' کہا تو اس کے جواب میں 'وعلیکم السلام ورحمۃ اللہ وبرکاتہ' کہنا اس میں مزید الفاظ کا اضافہ نہیں ہوگا۔

۱۔ جامع لاؤکام، ترجمہ: ۲۹۸/۵۰۰ سے ابن کثیر: تفسیر القرآن العظیم، ۵۲/۱۰

۲۔ یہ تفصیل ابن جریر، ابن مردودہ، طبرانی اور ابن مندز کی ایک روایت میں ملتی ہے لیکن اس میں ضعف ہے۔ علامہ سیوطی نے اسے حسن کہا ہے۔ تفسیر طبری: ۵۹۰/۸-۵۸۹۔ تحقیق نمونہ محمد شاکر ابن کثیر: تفسیر ۵۳۱/۱

امام ابوحنیفہ فرماتے ہیں مشرک کو سلام نہیں کیا جائے گا البتہ اس کے سلام کا جواب دیا جائے گا۔ امام محمد کے بقول یہی ہمارے عام فقہاء کا قول ہے۔
 امام نووی فرماتے ہیں شوافع کا مسلک یہ ہے کہ غیر مسلموں کو سلام کرنے میں پیش قدمی کرنا حرام ہے لیکن جواب دینا واجب ہے۔ البتہ جواب میں وعلیکم یا علیکم کہا جائے گا۔ اس سے زیادہ نہیں یہی اکثر علماء اور عام سلف کی رائے ہے۔

غیر مسلم کے سلام کا جواب کس طرح دیا جائے؟

سلف میں سے بعض حضرات کی رائے یہ ہے کہ سورہ نسا میں سلام کا جواب بہتر طریقہ سے دینے یا سلام کے الفاظ دہرا دینے کا حکم ہے۔ ان میں سے پہلی صورت مسلمانوں سے اور دوسری صورت غیر مسلموں سے متعلق ہے۔
 ابن زید کہتے ہیں۔

حق علی کل مسلم حی بھیتہ	جس کسی مسلمان کو بھی سلام کیا جائے
ان یحییٰ یا حسن واذ احیاہ	اس پر واجب ہے کہ بہتر طریقہ سے جواب دے اور جب اسے اہل اسلام کے علاوہ
غیر اہل اسلام ان یرد علیہ	کوئی دوسرا سلام کرے تو اسی جیسا جواب دے
مثل ما قال اللہ	

حضرت قتادہ کہتے ہیں بہتر طریقہ سے جواب مسلمان کے لیے ہے اور سلام کرنے والے کے الفاظ ہی کو لوٹا دینا اہل کتاب کے لیے ہے۔
 آیت میں بظاہر مسلم اور غیر مسلم کی تفریق نہیں ہے۔ ہو سکتا ہے اس کے پیچھے یہ خیال ہو کہ ایک مسلمان کا اخلاقی حق غیر مسلم کے حق سے زیادہ ہے اس لیے ایک کافر کے سلام کا جن الفاظ میں جواب دیا جاتا ہے ان سے بہتر الفاظ میں مسلمان کے سلام کا جواب

۱۔ جصاص، احکام القرآن: ۳/۵۲۵

۲۔ نووی: شرح مسلم ج ۵ جز ۱۴ ص ۱۴۵

۳۔ طبری، جامع البیان: ۸/۵۸۸

۴۔ طبری، جامع البیان: ۸/۵۸۴

دیا جانا چاہیے۔

یہ تفصیلات بتاتی ہیں کہ اس امر میں علما میں کوئی اختلاف نہیں ہے کہ غیر مسلم کے سلام کا جواب دیا جاسکتا ہے۔ بعض حضرات نے اسے ضروری بھی قرار دیا ہے البتہ یہ بحث ضرور ہے کہ جواب کن حدود میں ہو اور اس کے لیے کیا الفاظ استعمال کیے جائیں۔

سلام کرنے میں یہود کی شرارت اور اس کا جواب

ہمارے خیال میں اس کا تعلق اس بات سے ہے کہ ایک غیر مسلم کا مجموعی رویہ کیا ہے اور کن الفاظ میں وہ سلام کرتا ہے۔ یہود مدینہ کی عداوت اور دشمنی بالکل نمایاں تھی جب بھی موقع ملتا ان کے بغض و عناد کا مظاہرہ ہوتا تھا۔ سلام بھی کرتے تو نازیبا اور غیر شائستہ الفاظ استعمال کرتے تھے۔ قرآن مجید کا بیان ہے۔

وَإِذَا جَاءَهُمْ ذِكْرُكَ حَتَّىٰ يَكَفُّوكَ بِمَا لَمْ يُحَيِّكَ بِهِ اللَّهُ وَيَقُولُونَ فِي الْآفْسِسِمْ كُولا لَيَحَدِّثَنَا اللَّهُ بِمَا نَقُولُ حَسْبِهِمْ جَهَنَّمُ لَيَصْلُوُنَهَا فِي شَسَّ الْمَصِيرُ (المجادلہ: ۸)

جب وہ آپ کے پاس آتے ہیں تو آپ کو سلام اس طرح کرتے ہیں جس طرح اللہ تعالیٰ نے آپ پر سلام نہیں بھیجا ہے اور اپنے جی میں کہتے ہیں کہ ہماری اس حرکت پر اللہ ہمیں عذاب کیوں نہیں دیتا جہنم ان کے لیے کافی ہے اس میں وہ داخل ہوں گے اور وہ برا ٹھکانا ہے۔

یہود کے اس رویہ کی وجہ سے رسول اللہ صلی اللہ علیہ وسلم نے انہیں سلام کرنے سے منع فرمایا اور ہدایت فرمائی کہ ان کے شرارت آمیز سلام کے جواب میں صرف یہ کہا جائے کہ اللہ تعالیٰ تمہارے ساتھ وہی کچھ کرے جو تم ہمارے ساتھ چاہتے ہو۔ احادیث میں اس کی تفصیل ملتی ہے۔ یہاں بعض احادیث پیش کی جا رہی ہیں۔

حضرت انسؓ کی روایت ہے کہ رسول اللہ صلی اللہ علیہ وسلم سے صحابہ کرام نے دریافت کیا۔

ان اهل الكتاب يسلمون علينا فكيف نرد عليهم قال
اهل كتاب ہمیں سلام کرتے ہیں ہم انہیں جواب کس طرح دیں۔ آپ نے

قولوا وعلیکم لہ
حضرت انسؓ ہی کی ایک اور روایت ہے۔
فرمایا 'وعلیکم' کہہ دو۔

اذا سلم علیکم اهل الكتاب
فقولوا وعلیکم لہ
جب اہل کتاب تمہیں سلام کریں تو تم
'وعلیکم' کہو۔

بعض دوسری روایات سے اس جواب کی وجہ بھی معلوم ہوتی ہے حضرت عبداللہ
بن عمرؓ کی روایت ہے کہ رسول اللہ صلی اللہ علیہ وسلم نے فرمایا۔

اذا سلم علیکم الیہود فانما
یقولون السلام علیکم فقل وعلیکم لہ
یہود تمہیں جب سلام کرتے ہیں تو انہیں
علیکم کہتے ہیں، تم جواب میں 'وعلیکم' کہہ دو۔

حضرت انسؓ کا بیان ہے کہ رسول اللہ صلی اللہ علیہ وسلم تشریف فرما تھے۔
قریب سے گزرتے ہوئے ایک یہودی نے 'السلام علیکم' کہا، خدمت میں جو صحابہؓ موجود
تھے انہوں نے اس کے سلام کا جواب دیا۔ آپ نے صحابہؓ سے فرمایا تمہیں معلوم ہے
کہ اس نے کیا کہا؟ صحابہؓ نے عرض کیا کہ اس نے سلام کیا تھا۔ آپ نے فرمایا نہیں! اس
نے 'السلام علیکم' کہا (تمہیں موت آئے یا تم اپنے دین سے اکتا جاؤ) اسے واپس بلاؤ تا کہ
دریافت کیا جائے۔ اسے واپس بلایا گیا۔ دریافت کرنے پر اس نے اعتراف کیا کہ اس
نے 'السلام علیکم' ہی کہا تھا۔ آپ نے فرمایا جب اہل کتاب تمہیں سلام کریں تو تم
'علیکم ما قلتم' کہو۔ (یعنی تم پر وہ چیز طاری ہو جس کی تم نے ہمارے لیے دعا کی ہے) صحابہؓ
ان روایات سے واضح ہے کہ یہود سلام کرنے میں بھی شرارتِ نفس اور خبیث باطن
کا مظاہرہ کرتے تھے۔ اس کا شرفیقاہ اور باوقار انداز میں جواب دینے کی ہدایت کی گئی
کہ تمہارے یہ الفاظ تمہارے ہی لیے مبارک ہوں۔ تم ہماری تباہی اور بربادی کے
آرزو مند ہو۔ خدا تمہیں اسی سے دوچار کرے۔ اس سے آگے بڑھ کر جواب میں بدنہانی

لہ وسلم، کتاب السلام، باب النبی عن ابناہل الکتاب بالسلام وکیف یرد علیہم۔ ابوداؤد، ابواب السلام،
باب فی السلام علی اہل الذمہ۔

۱۰۰۰ بخاری، کتاب الاستیذان، باب کیف الرد علی اہل الذمہ، کتاب السلام، باب النبی عن ابناہل الکتاب الخ
۱۰۰۰ بخاری و مسلم حوالہ سابق۔

۱۰۰۰ رواہ البزار وابن حبان - فتح الباری: ۴۳۱/۱۱: درواہ البخاری فی الادب المفرد مختصراً ۲/۵۳۲ - ۵۳۳

اور بدکلامی سے منع کیا گیا ہے۔

حضرت عائشہؓ فرماتی ہیں کہ رسول اللہ صلی اللہ علیہ وسلم کی خدمت میں یہود کے کچھ افراد آئے اور 'السلام علیکم' کہا۔ میں سمجھ گئی کہ وہ کیا کہہ رہے ہیں میں نے جواب دیا 'علیکم السلام واللغۃ' (موت تمہیں آئے اور خدا کی لعنت تم پر ہو) رسول اللہ صلی اللہ علیہ وسلم نے فرمایا عائشہؓ صبر سے کام لو، درشت کلامی سے احتراز کرو، اللہ تعالیٰ ہر معاملہ میں رفق و ملامت اور نرمی کو پسند کرتا ہے میں نے عرض کیا۔ انھوں نے جو کہا کیا وہ آپ نے نہیں سنا؟ آپ نے فرمایا میں نے سنا ہے اور اس کے جواب میں 'وعلیکم' کہہ دیا ہے۔ (یعنی موت اور اکٹاہٹ تم پر آئے یہ جواب کافی ہے) ۱۰

جواب میں نازیبا الفاظ کے استعمال کی ممانعت

اس سے واضح ہے کہ رسول اللہ صلی اللہ علیہ وسلم یہود کی سازشوں اور ان کے طنز و تعریض سے اچھی طرح واقف تھے، آپ یہ بھی جانتے تھے کہ وہ سلام کرتے وقت غیر مہذب الفاظ استعمال کرتے ہیں لیکن زبان مبارک جواب میں نامناسب کلمات سے پاک رہی۔ اسی کی تعلیم آپ نے صحابہ کرامؓ کو دی اور فرمایا: ہم ان کے حق میں جو دعا کریں گے وہ تو قبول ہوگی لیکن وہ جو بد دعا کر رہے ہیں وہ قبول نہیں ہوگی۔ ۱۱ اس لیے کہ ہم مظلوم اور وہ ظالم ہیں۔ اللہ تعالیٰ کی نصرت مظلوم کو حاصل ہوتی ہے اور ظالم اس سے محروم رہتا ہے۔ بعض لوگوں نے کہا ہے یہود جس طرح 'السلام علیکم' کو زبان کی لوج سے 'السلام علیکم' کر دیتے ہیں اسی طرح ان کے جواب میں زبان کو گھما کر 'علیکم السلام' کہنا چاہئے۔ اس کے معنی ہیں تم پر پتھر پڑیں یا 'علاکم السلام' کہا جائے یعنی تم سے سلامتی اٹھ جائے لیکن جیسا کہ علامہ ابن عبد البر نے کہا ہے یہ طریقہ صحیح نہیں ہے۔ ذمیوں کو برا بھلا کہنا اور ان کے ساتھ بدزبانی کرنا جائز نہیں ہے۔ حافظ ابن حجر فرماتے ہیں کہ اس کی تائید اس بات سے ہوتی

۱۰ بخاری، کتاب الاستیذان، باب کیف الرد علی اہل الذمۃ۔ مسلم، کتاب السلام، باب النہی عن ایتدار اہل الکتاب بالسلام الخ۔

۱۱ بخاری، کتاب الدعوات، باب قول النبیؐ یستجاب لنا فی الیہود الخ۔ مسلم، کتاب السلام، باب الیہی عن ایتدار اہل الکتاب بالسلام الخ۔

ہے کہ حضرت عائشہؓ نے جب انھیں برا بھلا کہنا چاہا تو آپ نے اسے ناپسند فرمایا۔
 اوپر کی روایات پر غور کرنے سے معلوم ہوتا ہے کہ یہود کے بغض و عناد، ان کی
 شرارت اور ان کی بدزبانی اور بدکلامی کی وجہ سے انھیں سلام نہ کرنے یا ان کے سلام
 کا خاص طریقہ سے جواب دینے کا حکم دیا گیا ہے، لیکن جہاں غیر مسلموں سے بہتر روابط
 ہوں اور وہ مسلمانوں کے ساتھ عداوت اور مخالفت کا رویہ نہ رکھتے ہوں وہاں اگر کوئی
 غیر مسلم، اسلامی تعلیمات یا اسلامی معاشرہ کے زیر اثر کسی مسلمان کو 'السلام علیکم' کے ذریعہ
 خطاب کرے تو جواب میں اس کا رویہ بھی بظاہر مختلف ہونا چاہیے۔ اس لیے کہ حالات کے
 بدلنے سے احکام بھی بدل جاتے ہیں۔ غالباً اسی وجہ سے بعض علماء نے ممانعت کے حکم کو
 ایسا حکم نہیں مانا ہے جو ابدی ہو اور جس پر عمل ہر حال میں لازم ہو۔ ان کے نزدیک غیر مسلم
 کے سلام کے جواب میں اسی طرح وعلیکم السلام کہا جاسکتا ہے جیسے مسلمان کے سلام
 کے جواب میں کہا جاتا ہے۔

شوافع میں سے بعض کی یہ رائے ہے کہ وعلیکم السلام تو کہا جاسکتا ہے لیکن اس سے
 آگے 'ورحمة اللہ' کا اضافہ غلط ہوگا۔
 لیکن امام شعبی اسے غلط نہیں سمجھتے ایک نصرانی نے انھیں سلام کیا تو انھوں نے
 جواب میں 'وعلیک السلام ورحمة اللہ' کہا اس پر اعتراض کیا گیا تو انھوں نے فرمایا کہ کیا وہ
 اللہ تعالیٰ کی رحمت میں جی نہیں رہا ہے؟

سلام کے معاملہ میں ذمی اور حربی کا فرق

بعض حضرات نے اس معاملہ میں ذمی اور حربی کا فرق کیا ہے۔ یہ اس بات کی

لہ فتح الباری: ۱۱/۴۵

لہ حافظ ابن حجر فرماتے ہیں۔ وذهب جماعة من السلف الى انه يجوز ان يقال في الرد عليهم وعلیکم

السلام كما يرد على المسلم۔ فتح الباری: ۱۱/۴۵۔ نیز ملاحظہ ہو یعنی، عمدة القاری: ۱۸/۳۰۶

لہ نووی: شرح مسلم جلد ۵ جز ۳ ص ۱۲۵

لہ زحشری، الکشاف عن حقائق التنزیل: ۱/۵۵۰

لہ حافظ ابن حجر فرماتے ہیں۔ وعن بعضهم التفرقة بين اهل الذمة واهل الحرب۔ فتح الباری۔

۱۱/۴۵۔ نیز ملاحظہ ہو یعنی، عمدة القاری: ۱۸/۳۰۶۔

غیر مسلم کو اسلام کا حکم

دلیل ہے کہ جو غیر مسلم اسلامی مملکت کے شہری ہیں، جن کی جان و مال اور عزت و آبرو کی حفاظت اس کے ذمہ ہے اور جو اس کے امن و امان میں ہیں ان کے ساتھ سلام و کلام کا وہ انداز نہیں ہوگا جو ان لوگوں کے ساتھ اختیار کیا جاسکتا ہے جو اسلامی مملکت سے برسرِ پیکار ہیں۔ حضرت ابو موسیٰ اشعریؓ نے ایک ذمی کو خط میں سلام لکھا، بعض لوگوں نے کہا کہ کیا آپ غیر مسلم کو سلام لکھ رہے ہیں؟ انھوں نے جواب دیا اس نے اپنے خط میں مجھے سلام لکھا تھا میں نے اس کا جواب دیا ہے۔ یہ مشہور محدث ابن عیینہ سے سوال کیا گیا۔

هل يجوز للسلام على الكافر؟ کیا کافر کو سلام کرنا جائز ہے؟

انھوں نے جواب دیا 'نعم' ہاں دیا جاسکتا ہے اور پھر سورہ ممتحنہ کی یہ آیت پڑھی لاینهاکم اللہ الیہ جس میں کہا گیا ہے کہ "اللہ تعالیٰ ان لوگوں کے ساتھ نیکی اور حسن سلوک سے منع نہیں کرتا جنھوں نے تم سے جنگ نہیں کی اور تمہیں اپنے وطن سے نہیں نکالا۔ وہ تو ان لوگوں سے قریبی تعلق رکھنے سے منع کرتا ہے جنھوں نے تم سے جنگ کی، تمہیں تمہارے گھروں سے نکالا اور اس معاملہ میں دوسروں کی مدد کی"۔ (ممتحنہ: ۸-۹) اس کا مطلب یہ ہے کہ وہ حربی اور غیر حربی یا معاہدہ اور غیر معاہدہ کے درمیان فرق کرتے ہیں۔ ان کے نزدیک قرآن چونکہ غیر حربی کے ساتھ حسن سلوک سے منع نہیں کرتا اس لیے اسے سلام بھی کیا جاسکتا ہے۔ یہ بھی حسن سلوک میں داخل ہے۔

غیر مسلم کو سلام کے لیے مناسب الفاظ

ایک خیال یہ بھی ہے کہ سلام اور اس کے جواب کے الفاظ مسلمانوں کے ساتھ مخصوص ہیں غیر مسلموں کے لیے دوسرے الفاظ استعمال کیے جانے چاہئیں۔ اس کی تائید میں وہ خط پیش کیا جاتا ہے جو رسول اللہ صلی اللہ علیہ وسلم نے شاہ روم بہر قتل کو لکھا تھا۔ وہ اس طرح شروع ہوتا ہے۔

بِسْمِ اللّٰهِ الرَّحْمٰنِ الرَّحِیْمِ مِنْ
محمد عبد اللہ ورسوله الی

اللہ کے نام سے جو رحمن ورحیم ہے۔ محمد
(صلی اللہ علیہ وسلم) کی جانب سے جو اللہ

ہر قل عظیم الروم، السلام
علی من اتبع الہدیٰ۔ اما
کے بندے اور اس کے رسول ہیں، ہر قل کی
طرف جو روم کا سربراہ ہے۔ سلام ہے اس
شخص پر جو ہدایت کی اتباع کرے۔ اما بعد۔

محدث ابن بطلال کہتے ہیں کہ یہ ان لوگوں کی دلیل ہے جن کے نزدیک اہل کتاب سے مراد امت میں وقت ضرورت انھیں سلام لکھنا جائز ہے۔ حافظ ابن حجر فرماتے ہیں کہ والسلام علی من اتبع الہدیٰ کا سیاق و سباق دوسرا ہے۔ اس میں ایک اصولی بات کہی گئی ہے کہ جو حق اور ہدایت پر عمل کرے اس کے لیے سلامتی ہے۔ اس میں وہ شخص شامل نہ ہو گا جو حق کی اتباع نہ کرے۔ غیر مسلموں کو جو خطوط لکھے جائیں ان میں اس طرح کا عمومی انداز اختیار کیا جاسکتا ہے۔

قتادہ کہتے ہیں اہل کتاب کے گھر جاؤ تو کہو السلام علی من اتبع الہدیٰ (سلامتی ہے ہر اس شخص پر جو ہدایت کی اتباع کرے) یہی بات امام ابو یوسف نے کہی ہے۔ یہ
'السلام علینا وعلی عباد اللہ الصالحین' (سلامتی ہو ہم پر اور اللہ کے تمام نیک بندوں پر) جیسے الفاظ بھی استعمال کیے جاسکتے ہیں۔

حضرت عبداللہ بن عمر نے ایک شخص کو سلام کیا۔ اس نے جواب دیا۔ بعد میں آپ کو بتایا گیا کہ یہ شخص نصرانی ہے۔ آپ اس کے پاس گئے اور فرمایا کہ میرا سلام واپس کر دو۔ یہ امام مالک فرماتے ہیں کہ اس کی ضرورت نہیں ہے۔ بعض لوگوں نے کہا ہے کہ اس کا

۱۔ بخاری، کتاب الاستیذان، باب کیف ینتہب الی اہل الکتاب۔ گرامی نامہ کے پورے مضمون اور اس سلسلہ کی تفصیل کے لیے ملاحظہ ہو۔ بخاری، کتاب بد الوعی، نیز کتاب الجہاد، باب دعا والنبیؐ الناس الی الاسلام والنیوۃ۔

۲۔ فتح الباری: ۱۱/۲۴۔ نیز ۱/۳۸

۳۔ عبدالرزاق، المصنف: ۹/۱۲

۴۔ زحشری، الکشاف عن حقائق التنزیل: ۱/۵۵۰

۵۔ فتح الباری: ۱۱/۲۰

۶۔ بخاری، الادب المفرد: ۲/۵۳۹

۷۔ حوط، کتاب السلام، باب ما جاز فی السلام علی الیہود والنصارى۔

بھی ایک فائدہ ہے۔ وہ یہ کہ غیر مسلم کے علم میں یہ بات آجائے گی کہ سلام کے مخصوص الفاظ غیر مسلموں کے لیے استعمال نہیں کیے جاتے۔ یہ بھی کہا گیا ہے کہ خصوصاً جس شخص کے عمل کو لوگ نمونہ اور دلیل کے طور پر پیش کرتے ہوں اسے ایسا کرنا چاہیے تاکہ دوسرے اس سے احتراز کریں۔ حضرت عبداللہ بن عمرؓ کے عمل کی اس سے توجیہ کی جاسکتی ہے۔ حضرت عقبہ بن عامرؓ کو ایک شخص نے جو صورت شکل سے مسلمان لگ رہا تھا، سلام کیا۔ انھوں نے جواب میں 'وعلیک ورحمۃ اللہ وبرکاتہ' کہا۔ بعد میں معلوم ہوا کہ یہ شخص نصرانی ہے۔ حضرت عقبہ بن عامرؓ اس کے پاس گئے اور کہا کہ اللہ کی رحمت مسلمان کے لیے ہے (لہذا یہ الفاظ اسی کے لیے استعمال ہو سکتے ہیں) پھر اسے دعادی: اظالم اللہ حیاتک واکثر مالک وولدک' (اللہ تعالیٰ تمہاری عمر دراز کرے اور تمہارے مال واولاد میں اضافہ فرمائے) ۷

علامہ زرخشتری کہتے ہیں۔

ولا بأس بالذکار لہ بما
یصلحہ فی دنیاہ ۷

اس میں کوئی حرج نہیں ہے کہ اسے
دنیا کی صلاح اور بہتری کی دعادی جائے۔

خلاصہ بحث

ان تفصیلات سے واضح ہے کہ سلام اسلامی تہذیب کا شعار ہے۔ زیادہ تر علماء سلف اس کے قائل ہیں کہ غیر مسلم کو سلام نہیں کیا جائے گا اور اس کے سلام کا جواب بھی 'وعلیک یا وعلیکم کی حد تک دیا جائے گا۔ اس سے زیادہ نہیں۔ لیکن سلف ہی میں جن اصحاب نے اس سے اختلاف کیا ہے ان کے نزدیک سلام کو عام کرنے کا حکم ہے اس لیے غیر مسلم کو بھی سلام کیا جاسکتا ہے۔ اس میں مسلم اور غیر مسلم کا فرق صحیح نہیں ہے۔ بعض حضرات نے اس مسئلہ میں سماجی و معاشرتی تعلقات کو بھی اہمیت دی ہے۔ بعض نے

۷۔ فتح الباری: ۱۱/۲۶۔

۷۔ بخاری، الادب المفرد: ۷/۵۳۸۔

۷۔ الکشاف عن حقائق التنزیل: ۱/۵۵۰۔

ذمی اور حربی کا فرق کیا ہے اس لیے کہ خود قرآن میں یہ فرق موجود ہے۔ ایک رائے یہ بھی ہے کہ غیر مسلموں کے لیے: السلام علیکم ورحمۃ اللہ کے مسنون الفاظ کی جگہ ان کی ہدایت اور فلاح و کامیابی کی دعا کی جائے۔ ان سب رالیوں کی روشنی میں ہمیں ایک ایسے معاشرہ کے بارے میں سوچنا چاہیے جو مسلمانوں اور غیر مسلموں کا ملا جلا اور مخلوط معاشرہ ہے، جہاں دونوں کے درمیان ثقافتی، سماجی، معاشی غرض مختلف نوعیت کے تعلقات موجود ہیں اور دونوں قانونی اور دستوری روابط میں بندھے ہوئے ہیں۔ اس طرح کے معاشرہ میں غیر مسلموں کو مسنون طریقہ سے سلام کیا جائے تو یہ مخالف سلف عمل نہ ہوگا۔ ہو سکتا ہے اس طرح وہ آہستہ آہستہ اسلامی آداب سے مانوس ہوتے چلے جائیں اور ان کی معنویت ان پر زیادہ بہتر طریقہ سے واضح ہو جائے۔ اس میں قباحت محسوس ہوتی ان کے لیے عزت و احترام اور محبت و خیر خواہی کے دوسرے الفاظ استعمال کیے جاسکتے ہیں۔ البتہ اس بات کا ضرور خیال رکھنا ہوگا کہ تعلقات کے اظہار میں ایسے طریقے نہ اختیار کیے جائیں جو کسی دوسرے مذہب یا تہذیب کے مخصوص شعار کی حیثیت رکھتے ہوں اور ایسے الفاظ نہ استعمال کیے جائیں جو اسلامی عقائد سے متصادم ہوں۔

ادارۃ تحقیق و تصنیف اسلامی کی ایک اہم پیش کش

مولانا سید جمال الدین عمری کی کتاب

اسلام اور مشکلات حیات

- اس دنیا میں اللہ تعالیٰ کے نافرمانوں پر مشکلات اور مصائب کیوں آتے ہیں؟
 - اللہ تعالیٰ کے نیک بندوں کوئی اور اجتماعی شخص اور انفرادی مشکلات سے کیوں گزارا جاتا ہے؟
 - امراض، جسمانی تکلیف، مالی مشکلات، حادثات اور صدمات میں ایک مومن کا کیا رویہ ہونا چاہیے؟
 - مرض اور مشکلات حیات میں خودکشی کیوں ناجائز ہے؟
 - مرض کی شدت میں کسی کی جان کیوں نہیں لی جاسکتی؟
- یہ کتاب قرآن و حدیث کی روشنی میں ان سوالات کا جواب فراہم کرتی ہے، مؤثر انداز بیان، دل نشیں بحث اور علمی سلوب۔
 افسسے کے حسین طبع سے، محبوبے صورت سے، سرور سے، ضخامت سے ۸۸ صفحات، قیمت ۸ روپے
 ملنے کا پتہ: منیجر مکتبہ تحقیق و تصنیف اسلامی، پان والی کوچھی - دودھ پور علی گڑھ۔ ۲۰۲۰۔